

सेवा भरती

गरजेपेक्षा जास्त प्रमाणात सेवा भरती  
करण्याचे टाळण्याची आवश्यकता.

महाराष्ट्र शासन,  
सामान्य प्रशासन विभाग,  
परिपत्रक क्रमांक : एसआरव्ही-१०८५/सीआर-२५/१२,  
मंत्रालय, मुंबई-४०० ०३२.  
दिनांक :- ६ एप्रिल, १९८५.

प रि प त्र क

दिनांक ४ व ५ फेब्रुवारी, १९८५ रोजी नवी दिल्ली येथे झालेल्या मुख्य  
सचिवांच्या परिषदेत अशी शिफारस करण्यात आली आहे की, शासकीय सेवेत गरजेपेक्षा  
जास्त प्रमाणात सेवाभरती (overrecruitment) करण्याचे टाळण्यात यावे.

या राज्यात सेवाभरती करण्याचे अधिकार विकेंद्रित करण्यात आलेले आहेत.  
राजपत्रित वर्ग १ व वर्ग २ मधील पदांवर सेवाभरती करण्याचे अधिकार शासनाच्या  
प्रशासकीय विभागांमध्ये असतात. तथापि, शासनाच्या मान्यतेच्या अधिन मर्यादीत  
काळापुरती नेमणूक करण्याचे अधिकार काही विभाग प्रमुखांना प्रदान करण्यात आलेले  
आहेत. वर्ग ३ व वर्ग ४ च्या पदांवर सेवा भरती करण्याचे अधिकार विभाग प्रमुखांना  
व कार्यालय प्रमुखांना आहेत.

या सर्व सक्षम प्राधिका-यांनी सेवा भरती करताना गरजेपेक्षा अधिक प्रमाणात  
सेवाभरती केल्या जाणार नाहीत याची दक्षता घ्यावी. सरळ सेवा प्रवेशाच्या  
कोट्यातील पदांवर पदोन्नतीने नेमणूक करणे किंवा पदोन्नतीच्या कोट्यातील पदांवर  
सरळसेवा प्रवेशाने नेमणूक करणे हे संवर्ग व्यवस्थापनेच्या दृष्टीने अनिष्ट असते. अपवादा-  
त्मक परिस्थितीत निव्वळ तात्पुरती व्यवस्था म्हणून करावयाच्या नेमणूक वगळता  
अशा प्रकारच्या नेमणूक टाळणे आवश्यक आहे.

मंत्रालयाच्या सर्व विभागांना विनंती करण्यात येते की, वरील सूचना त्यांनी  
कटाक्षाने पाळाव्यात व त्यांच्या नियंत्रणाखालील सक्षम प्राधिकारी त्या पाळतात याची  
दक्षता घ्यावी.

महाराष्ट्राचे राज्यपाल यांच्या आदेशानुसार व नांवाने,

वि.ति.चारी,  
विशेष सचिव [सेवा], महाराष्ट्र शासन.

प्रति,

राज्यपाल यांचे सचिव,

मुख्यमंत्री यांचे सचिव.

सर्व कार्यालय प्रमुख,

सर्व विभाग प्रमुख,

मंत्रालयाचे सर्व विभाग.